

क्राइम पेट्रोल

वर्ष: 16 अंक: 189 देहरादून मंगलवार 07 जून 2022

livecrimepatrol@gmail.com

(RNI No. UTTHIN/2005/16772) पृष्ठ: 8 मूल्य: 1 रूपये

फूड ग्रेन एटीएम की योजना वाला उत्तराखंड बनेगा देश का तीसरा राज्य

—फ्री राशन के लिए अब नहीं लगाने होंगे दुकानों के चक्कर: रेखा आर्या, —इस योजना को जून अंत तक कर दिया जाएगा शुरू।



नगर संवाददाता

देहरादून। उत्तराखंड खाद्य विभाग जल्द ही एक नई योजना शुरू करने जा रहा है। खाद्य मंत्री रेखा आर्या ने जानकारी देते हुए बताया कि जिस प्रकार आम व्यक्ति एटीएम मशीन से अपनी जरूरत के लिए पैसे निकालते हैं अब उसी तर्ज पर उत्तराखंड में आम जनता अनाज भी ले सकती है। खाद्य मंत्री रेखा आर्या ने कहा कि विश्व खाद्य योजना के खास योजना के तहत राज्य में फूड ग्रेन एटीएम शुरू होने जा रहा है। बताया कि विश्व खाद्य योजना के तहत इस संबंध में हमें मंजूरी भी

मिल चुकी है। बता दे कि वर्तमान में फूड ग्रेन एटीएम की योजना सिर्फ उड़ीसा और हरियाणा राज्य में चल रही है लेकिन अब उत्तराखंड देश का ऐसा करने वाला देश का तीसरा राज्य होगा। खाद्य मंत्री रेखा आर्या ने जानकारी देते हुए बताया कि यह सिस्टम एटीएम मशीन की तरह काम करेगा। साथ ही इस पर भी एटीएम मशीन की तरह स्क्रीन होगी। राशन कार्ड धारक यहां आकर एटीएम मशीन की तर्ज पर गेहूं, चावल व दाल निकाल सकेंगे। इस योजना को पायलट प्रोजेक्ट के तहत शुरू किया जा रहा है।

सभी विभागों के लिए कॉमन सेवा नियमावली बने: दीपक जोशी

देहरादून, नगर संवाददाता। सभी विभागों के कार्मिकों के लिए कॉमन सेवा नियमावली के प्रख्यापन तथा प्रत्येक पद हेतु परीक्षा अवधि की व्यवस्था को समाप्त कर सेवा में नियुक्ति के समय ही परीक्षा अवधि रखे जाने की मांग पर पूर्व में 1 अक्टूबर 2021 को राधा रतूड़ी, अपर मुख्य सचिव की अध्यक्षता में उत्तराखंड अधिकारी-कर्मचारी-शिक्षक महासंघ के साथ बनी सहमति का संज्ञान कराते हुए महासंघ की ओर से मुख्य सचिव का ध्यान इस महत्वपूर्ण मांग की तरफ खींचा है। महासंघ के प्रदेश अध्यक्ष दीपक जोशी व महासचिव जगमोहन सिंह नेगी की ओर से कहा गया है कि उत्तराखंड अधिकारी कार्मिक शिक्षक महासंघ के साथ 01.10.2021 को उच्च स्तरीय बैठक में कतिपय बिन्दुओं पर सहमति व्यक्त की गयी थी। जिसमें प्रत्येक पद पर परीक्षा अवधि की व्यवस्था को समाप्त करने तथा सभी विभागों हेतु कॉमन सेवा नियमावली प्रख्यापित किये जाने का मत स्थिर किया गया था। परन्तु लम्बी समयावधि के बाद भी अब तक इस दिशा में कॉमन सेवा नियमावली का प्रख्यापन नहीं किया गया है तथा न ही प्रत्येक पद हेतु परीक्षा अवधि की वर्तमान व्यवस्था को ही समाप्त किया गया है। जिस कारण प्रदेश के कार्मिक-शिक्षकों के सेवा सम्बंधी मामलों के निस्तारण में सुगमता नहीं हो पा रही है तथा समान प्रकृति के पदों के सेवा नियमों में समानता न होने से कई प्रकार की विसंगतियां हो रही है। उत्तराखंड अधिकारी कार्मिक शिक्षक महासंघ द्वारा 01.10.2021 को सम्पन्न बैठक में बनी सहमति के अनुरूप शासकीय सेवा में नियुक्त होते समय ही परीक्षा अवधि की व्यवस्था निर्धारित करते हुए उच्चतर प्रत्येक पदों पर परीक्षा अवधि की व्यवस्था को समाप्त कर सभी विभागों के लिये कॉमन सेवा नियमावली का प्रख्यापन शीघ्रताशीघ्र करने हेतु कार्मिक विभाग को निर्देशित करने की मांग मुख्य सचिव से की गई है।

मुख्यमंत्री से कनाडा के उच्चायुक्त ने की भेंट, विभिन्न क्षेत्रों में निवेश की संभावनाओं पर की चर्चा

विशेष संवाददाता

देहरादून। मुख्यमंत्री पुष्कर सिंह धामी से मुख्यमंत्री आवास में भारत में कनाडा के उच्चायुक्त कैमरोन मैके ने भेंट की। उन्होंने मुख्यमंत्री से पर्यटन, कृषि, जल, विद्युत एवं सौर उर्जा के साथ शैक्षिक आदान प्रदान के क्षेत्र में सहयोग की सम्भावनाओं पर चर्चा की, तथा अवगत कराया कि भारत के साथ कनाडा के अच्छे वाणिज्यिक सम्बन्ध है। मुख्यमंत्री ने कहा कि उत्तराखण्ड में उद्योगों के लिये देवभूमि के अनुरूप सुरक्षित व शान्त माहोल है। श्रमिकों एवं उद्यमियों के सम्बन्ध भी बेहतर है। कानून व्यवस्था की कोई समस्या नहीं है। ईज ऑफ डूइंग बिजनेस की प्रभावी व्यवस्था बनी है। राज्य में प्रधानमंत्री नरेन्द्र मोदी के मार्गदर्शन में कृषि, बागवानी, रोड एयर एवं



रेल कनेक्टिविटी, टूरिज्म आदि के क्षेत्र में बेहतर ढंग से कार्य किया जा रहा है। मुख्यमंत्री ने कहा कि कनाडा की दिल्ली स्थित ट्रेड प्रमोशन टीम के साथ समन्वय कर व्यापार एवं निवेश से सम्बन्धित सम्भावनाओं को धरातल पर लाने के प्रयास किये जायेंगे। मुख्यमंत्री ने प्राकृतिक खेती को बढ़ावा देने के प्रयासों पर भी बल

दिया। उन्होंने कहा कि प्रधानमंत्री नरेन्द्र मोदी के आठ वर्ष के कार्यकाल में देश में परिस्थितियां बदली है। निवेशकों की सुरक्षा का बेहतर वातावरण बना है। सभी के लिये समान कार्य संस्कृति के अवसर उपलब्ध हुए हैं। इस अवसर पर कनाडा एम्बेसी के कन्सुलेट जनरल उतर भारत पैट्रिक हावर्ड तथा सचिव शैलेश बगोली आदि उपस्थित थे।

चारधाम यात्रा की व्यवस्थाओं का जायजा लिया



क्राइम पेट्रोल संवाददाता देहरादून। जिलाधिकारी डॉ आर राजेश कुमार ने चारधाम यात्रा की व्यवस्थाओं का जायजा लिया। बस स्टैंड पर यात्रियों को पानी एवं बिस्कुट वितरित किए। निरीक्षण के दौरान यात्रियों से वार्ता की उन को हो रही परेशानी भी पूछी। निरीक्षण के दौरान बस स्टैंड पर राजस्थान से आए यात्रियों के समूह से वहां रुकने का कारण पूछा उनके द्वारा बताया गया कि जाने हेतु बस का इंतजाम नहीं हो पाया जिस पर उन्होंने संभागीय परिवहन अधिकारी को आवश्यक निर्देश दिए साथ ही

चार शस्त्र लाइसेंस निरस्त किए

देहरादून। जिला सूचना अधिकारी कार्यालय से मिली जानकारी के अनुसार जिलाधिकारी डॉ आर राजेश कुमार द्वारा जनपद में शस्त्र का दुरुपयोग एवं शस्त्र लाइसेंस शर्तों का उल्लंघन किए जाने पर 4 शस्त्र लाइसेंस निरस्त किए गए हैं। जनपद में आपसी झगड़ों एवं सार्वजनिक स्थानों पर अनावश्यक शस्त्र का प्रयोग करने पर दो लाइसेंस क्लैमेटाउन थाना क्षेत्र तथा एक एक थाना डालनवाला और थाना पटेलनगर क्षेत्र से संबंधित लाइसेंस को निरस्त किया गया है।

यात्रियों के साथ आए उनके एजेंट से बात की जिसने बताया कि यात्रा दल आज अपने गंतव्य स्थल को रवाना हो जाएगा। जिलाधिकारी ने संबंधित यात्रियों को आज अपराह्न 4 बजे तक रवाना करने के निर्देश

उनके एजेंट को दिए यात्री आज रवाना ना होने की दशा में संबंधित एजेंट पर कार्रवाई करने की बात कही। इसके लिए उन्होंने उप जिलाधिकारी ऋषिकेश को मौके पर जाकर वस्तुस्थिति से अवगत कराने के निर्देश दिए।

छोटी-छोटी खबरें

10 जून से घर-घर जाकर करेंगे कोविड टीकाकरण

टिहरी। कोविड-19 महामारी की रोकथाम हेतु वर्तमान में जनपद में कोविड-19 टीकाकरण कार्य गतिमान है, जिसके अन्तर्गत जनपद में निवासरत 12 वर्ष से अधिक आयु वर्ग के समस्त नागरिकों को कोविड वैक्सीन की प्रथम, द्वितीय व बूस्टर डोज दी जा रही है। मुख्य चिकित्साधिकारी डॉ. संजय जैन ने बताया कि उत्तराखण्ड शासन द्वारा राज्य में द्वितीय डोज के शत प्रतिशत एवं बूस्टर डोज में पात्र व्यक्तियों के शत प्रतिशत कोविड टीकाकरण हेतु आगामी 10 जून से हर घर दस्तक-2.0 अभियान चलाये जाने हेतु निर्देशित किया गया है। अभियान के अन्तर्गत आगामी 10 जून 2022 से जनपद के समस्त विकासखण्डों में विभिन्न टीमों के माध्यम से चरणबद्ध रूप से घर-घर जाकर स्वास्थ्य कर्मियों के द्वारा टीकाकरण से वंचित नागरिकों का टीकाकरण करवाये जाने की कार्ययोजना है। उन्होंने आमजन से अपील की है कि इस अभियान के प्रति संवेदनशील होकर अपना टीकाकरण समय से करवायें।

दुर्घटना के मृतकों के प्रति कांग्रेस प्रदेश अध्यक्ष व नेता प्रतिपक्ष ने शोक व्यक्त किया

देहरादून। प्रदेश कांग्रेस अध्यक्ष करन माहरा तथा नेता प्रतिपक्ष यशपाल आर्य ने जनपद उत्तरकाशी के यमुनोत्री हाइवे पर हुए हृदय विदारक सड़क हादसे पर गहरा दुःख जताया है। कांग्रेस नेताओं ने सड़क हादसे में मारे गये लोगों के प्रति गहरा शोक व्यक्त करते हुए शोक संतप्त परिजनों के प्रति गहरी संवेदना प्रकट की है। उन्होंने कहा कि इस हृदय विदारक दुर्घटना से कई लोग असमय काल कलिवत हो गये हैं उनके परिजनों के लिए यह असहनीय दुःख है हम इस दुःख की घड़ी में उनके साथ हैं। प्रदेश कांग्रेस अध्यक्ष माहरा एवं नेता प्रतिपक्ष आर्य ने इस प्रकार की सड़क दुर्घटनाओं को पहाड़ी मार्गों के लिए अभिशाप बताते हुए कहा कि पहाड़ों में होने वाले ऐसे हृदय विदारक हादसों को रोकने के उपाय होने चाहिए। उन्होंने कहा कि राज्य में यात्रा सीजन चल रहा है तथा इस समय सुरक्षा के कड़े इंतजामात होने चाहिए। कांग्रेस नेताओं ने मुख्यमंत्री पुष्कर धामी तथा मध्य प्रदेश सरकार से सड़क हादसे के मृतकों के परिजनों को उचित मुआवजा दिये जाने की मांग करते हुए घायलों के समुचित उपचार के इंतजाम किये जाने की भी मांग की है। उन्होंने मृतकों की आत्म शांति तथा घायलों के शीघ्र स्वास्थ्य लाभ की प्रार्थना करते हुए कहा कि इस दुःख की घड़ी में पूरा कांग्रेस परिवार सड़क हादसे में मारे गये लोगों के परिजनों के साथ है।

आपकी आवाज

प्रिय पाठकों

आप अपने क्षेत्र में भ्रष्टाचार, जनहित से जुड़ी अनेकों समस्याओं से अवगत होते हैं। इसके लिए आवाज भी उठाते हैं, लेकिन भ्रष्टाचार व काला-बाजारी के इस युग में आपकी आवाज यदि कहीं दबकर रह जाती है। क्राइम पेट्रोल आपके साथ मिलकर आपकी आवाज उठाएगा। आप कोई जानकारी व समाचार समेत किसी भी प्रकार की कोई सूचना हमें देना चाहते हैं, तो आपके सुझाव आमंत्रित हैं। भ्रष्टाचार को मिटाने की इस मुहिम में हम आपके साथ हैं। आपकी पहचान गुप्त रखी जाएगी। हमें संपर्क करें।

क्राइम पेट्रोल लाइव:

प्रवीन भारद्वाज- 9837625470

डीएवीपी (भारत सरकार) द्वारा विज्ञापन के लिए मान्यता प्राप्त आर.एन.आई. रजि. नं० UTTIH/2005/16772

डाक पंजी० नं० UA/0/DDN/609/2011-13

दूरभाष : 9837625470

फैक्स : 0135-2740155

ई-मेल: crimepatroleditor@gmail.com

visit:- <https://crimepatrol.live>

पौधारोपण को लेकर किया जागरूक

नगर संवाददाता

देहरादून। 'पर्यावरण दिवस' के उपलक्ष्य पर न्यायालय परिसर, देहरादून में पौधारोपण का आयोजन किया गया। कार्यक्रम का शुभारम्भ नव पर्वतीय विकास संस्था रजि0, देहरादून के विनोद कुमार संरक्षक/संस्थापक के संयुक्त तत्वाधान में प्रभारी सचिव/मुख्य न्यायिक मजिस्ट्रेट, जिला विधिक सेवा प्राधिकरण, देहरादून लक्ष्मण सिंह, द्वारा किया गया। इस अवसर पर सचिव बार एसोसियेशन, देहरादून अनिल शर्मा, भी उपस्थित रहें। इस अवसर पर प्रभारी सचिव/मुख्य न्यायिक मजिस्ट्रेट, जिला विधिक सेवा प्राधिकरण, देहरादून लक्ष्मण सिंह द्वारा उपस्थित सभी व्यक्तियों को अपेक्षा करते हुए कहा कि वह जो भी पौधें लगाये उसकी अपने स्तर से समुचित देख-रेख भी करें ताकि वह फलें-फूलें एवं बड़े होकर पर्यावरण को प्रदूषित होने से बचायें। इसके अतिरिक्त उनके द्वारा अधिक से अधिक पौधे लगाये जाने के लिये लोगों को जागरूक किया गया।



लक्सर में मृतकों के नाम से भी राशन हड़पता था डीलर, मुकदमा दर्ज

लक्सर, क्राइम पेट्रोल संवाददाता। तहसील क्षेत्र के ग्राम सैठपुर में राशन कार्ड लाभार्थियों को राशन से वंचित रखने की शिकायत के मामले में सरकारी राशन विक्रेता के खिलाफ खाद्य आपूर्ति विभाग को जांच में भारी अनियमितताएं मिली हैं। विभागीय अधिकारी की तहरीर पर पुलिस ने आरोपी सरकारी राशन विक्रेता के खिलाफ मुकदमा दर्ज किया है। जानकारी के अनुसार तहसील क्षेत्र के सैठपुर गांव में सरकारी सस्ते गल्ले की दुकान चलाने वाले मांगेराम के खिलाफ खाद्य आपूर्ति विभाग को ग्रामीणों की ओर से लगातार शिकायतें मिल रही थी। शिकायतकर्ता का आरोप था कि उक्त राशन विक्रेता राष्ट्रीय खाद्य सुरक्षा योजना एवं प्रधानमंत्री गरीब कल्याण योजना के लाभार्थियों को योजना से वंचित रखता है। शिकायत पर खाद्य आपूर्ति विभाग द्वारा सरकारी राशन विक्रेता के खिलाफ कमेटी गठित कर जांच कराई गई। जांच में सरकारी राशन विक्रेता मांगेराम द्वारा की जा रही एक-एक धांधली सामने आ गई है। राशन विक्रेता मृतक व्यक्ति के नाम से भी राशन चढ़ाकर गबन करता रहा। वहीं मनमाने ढंग से राष्ट्रीय सुरक्षा कार्ड होने के बावजूद भी लाभार्थी को राशन से वंचित रखता रहा। विभाग ने अब राशन विक्रेता मांगेराम के खिलाफ पुलिस में तहरीर देकर आवश्यक वस्तु अधिनियम की धाराओं में मुकदमा दर्ज कराया है। वहीं लक्सर कोतवाली एसएसआई अंकुर शर्मा ने बताया कि तहरीर के आधार पर मुकदमा पंजीकृत किया गया है और जांच की जा रही है जिसके बाद आगे की कार्रवाई की जाएगी।

मॉनसून-आपदा से निपटने के लिए की जा रही मुकम्मल तैयारियां

हल्द्वानी, नगर संवाददाता। मानसून जल्द ही प्रदेश में दस्तक देने वाला है। ऐसे में, उत्तराखंड में मॉनसून से निपटने को लेकर अभी से तैयारियां मुकम्मल की जा रही हैं। इसी कड़ी में कुमाऊं कमिश्नर दीपक रावत ने कुमाऊं मंडल के सभी जिलाधिकारियों और विभागीय अधिकारियों को जरूरी दिशा निर्देश दिए हैं। उन्होंने अधिकारियों को आने वाले मॉनसून और आपदा के मद्देनजर अभी से सभी व्यवस्थाएं दुरुस्त करने को कहा। वहीं, उन्होंने हादसे को दावत दे रहे पेड़ों को भी हटाने के निर्देश भी दिए।

कुमाऊं कमिश्नर दीपक रावत ने कहा कि मॉनसून से पहले पर्वतीय और मैदानी इलाकों में किस-किस तरह की तैयारियां की जानी हैं, इसको ध्यान में रखते हुए सभी जिलाधिकारियों और लोक निर्माण विभाग के अधिकारियों से विस्तृत रिपोर्ट भी मांगी गई है। आपदा से निपटने के लिए किन चीजों की जरूरत है, उसकी डिमांड की जानकारी भी अधिकारियों से मांगी गई है। साथ ही कि पिथौरागढ़ और बागेश्वर जिले में अतिरिक्त सैटेलाइट फोन की व्यवस्था करने को कहा गया है। आपदा के दौरान पहाड़ी जिलों का मैदानी जिलों से संपर्क कट जाता है, जिसको ध्यान में रखते हुए मॉनसून से पहले पहाड़ी इलाकों में खाद्यान्न पहुंचाने के निर्देश जारी किए गए हैं। साथ ही विभागों से तत्काल एक्शन लेने को कहा गया है कि आंधी-तूफान या बारिश के दौरान किसी भी तरीके की कोई अप्रिय घटना न घटित हो। एनिमल रेस्क्यू वैन और एंटी वेनम (सांप के काटने की दवा) की व्यवस्था भी मॉनसून से पहले करने के निर्देश सभी सीएमओ को दिए गए हैं। वहीं, उन्होंने कहा कि कमजोर और डेंजर पेड़ों को लॉपिंग करने को भी कहा गया है।

विधानसभा के बजट सत्र की सुरक्षा व्यवस्था को लेकर स्पीकर ने ली अधिकारियों की बैठक

नगर संवाददाता

देहरादून। उत्तराखण्ड विधानसभा के 14 जून से शुरू हो रहे पंचम विधानसभा के बजट सत्र की सुरक्षा व्यवस्था को लेकर विधानसभा अध्यक्ष ऋतु खंडूड़ी भूषण ने विधान सभा भवन में शासन, पुलिस प्रशासन एवं विभागों के उच्च अधिकारियों के साथ बैठक की। उन्होंने विधानसभा सचिवालय और पुलिस विभाग के अधिकारियों को सुरक्षा व्यवस्था पूरी तरह से चाकचौबंद रखने के निर्देश दिए। उन्होंने सत्र के दौरान आवश्यक व्यवस्थाओं को भी जल्द पूरा करने को कहा। पत्रकारों से बातचीत के दौरान विधानसभा अध्यक्ष ने कहा की कोविड अभी पूर्ण रूप से समाप्त नहीं हुआ है इसलिए सत्र के दौरान कोविड प्रोटोकॉल के तहत मास्क एवं सैनिटाइजर का उपयोग करना सभी के लिए आवश्यक होगा। विधानसभा अध्यक्ष ने अधिकारियों को सख्त निर्देश दिए कि सत्र के दौरान आम जनमानस को यातायात से संबंधित किसी भी प्रकार की समस्या ना हो एवं यातायात रूट डायवर्ट के संबंध में पहले से ही मीडिया के माध्यम से प्रचार प्रसार



किया जाए। विधानसभा अध्यक्ष ने कहा कि दर्शक दीर्घा हेतु माननीय सदस्यों की संस्तुति पर एक प्रवेश पत्र तथा मंत्रियों की संस्तुति पर दो प्रवेश पत्र ही जारी की जायेंगे। मीडिया को सदन की कार्यवाही के लिए पत्रकार दीर्घा के प्रवेश पत्र सूचना विभाग द्वारा जारी किए जाएंगे। विधानसभा सत्र की कार्यवाही की वीडियो रिकार्डिंग एवं वेबकास्टिंग सूचना एवं लोक संपर्क विभाग द्वारा की जाएगी। विधायकों एवं मंत्रियों के वाहन ही परिसर में

पार्क किए जाएंगे एवं अन्य सभी वाहन सत्र के दौरान चिन्हित स्थानों पर ही पार्क किए जाएंगे। पुलिस प्रशासन द्वारा वाहन चालकों हेतु पब्लिक ऐड्रेस सिस्टम की व्यवस्था की जाएगी। सत्र के दौरान अग्निशमन दल के अधिकारियों को सतर्क रहने के निर्देश दिए गए हैं। चिकित्सा विभाग आवश्यक चिकित्सा दल, दवाइयां एवं एंबुलेंस की व्यवस्था सुनिश्चित करेगा। निर्बाध विद्युत आपूर्ति, स्वच्छ पेयजल एवं सफाई की व्यवस्था दुरुस्त रखने

के अधिकारियों को निर्देश दिए गए हैं। गैर सरकारी व्यक्तियों का विधानसभा परिसर में प्रवेश मान्य नहीं होगा। विधानसभा अध्यक्ष ने बताया कि अभी तक विधानसभा के पास माननीय सदस्यों के कुल 502 तारांकित एवं तारांकित प्रश्न प्राप्त हो चुके हैं। इस दौरान विधानसभा अध्यक्ष ने सभी अधिकारियों को सत्र शांतिपूर्वक एवं सुचारु रूप से चलाए जाने के लिए सहयोग की अपेक्षा की। उन्होंने कहा कि सत्र के दौरान किसी भी प्रकार का व्यवस्थाओं में

व्यवधान ना हो इसके लिए अधिकारी चौक चौबंद व्यवस्था बनाकर रखें एवं किसी भी प्रकार की शिकायत का मौका ना दें। उन्होंने अधिकारियों से निर्देशित किया कि किसी भी माननीय विधायक के साथ ऐसा व्यवहार ना हो कि जिससे उनमें कोई नाराजगी उत्पन्न हो। विधानसभा अध्यक्ष ने कहा कि हम सभी को आपसी समन्वय के साथ सत्र को सुचारु रूप से चलाना है जिससे कि सत्र के दौरान जनमानस एवं उत्तराखण्ड के विकास से संबंधित विषयों पर सदन में चिंतन मंथन हो सके। इस दौरान अधिकारियों ने भी विधानसभा अध्यक्ष को सत्र शांतिपूर्वक चलाए जाने के लिए अपने पूर्ण सहयोग की बात कही। बैठक में अपर मुख्य सचिव राधा रतूड़ी, आईजी इंटेलेजेंस एपी अंशुमान, एडीजीपी वी मुरुगेशन, सचिव आशीष कुमार श्रीवास्तव, स्वास्थ्य विभाग के महानिदेशक डॉ. शैलजा भट्ट, जिलाधिकारी आर. राजेश कुमार, एसएसपी जन्मेजय खंडूरी, अपर आयुक्त गढ़वाल नरेंद्र सिंह, सचिव वीके सुमन, विधानसभा के प्रभासी सचिव मुकेश सिंघल, सुरक्षाधिकारी प्रदीप गुणवंत आदि अधिकारी मौजूद थे।

संत समाज हमारी धरोहर, उनका जीवन सभी के लिए प्रेरणास्रोत: विधानसभा अध्यक्ष

क्राइम पेट्रोल संवाददाता

ऋषिकेश। हरिपुर कलां स्थित हरिसेवा आश्रम ट्रस्ट के वार्षिकोत्सव के उपलक्ष्य में आयोजित संत सम्मेलन एवं भागवत कथा के दौरान उत्तराखण्ड विधानसभा अध्यक्ष ऋतु खंडूड़ी भूषण ने उपस्थित सभी प्रमुख धर्माचार्य, अखाड़ों के संत, महंत एवं महामंडलेश्वर का आशीर्वाद प्राप्त किया। इस दौरान संत समाज द्वारा ऋतु खंडूड़ी का सम्मान भी किया गया। इस अवसर पर विधानसभा अध्यक्ष ने कहा कि संत समाज हमारी धरोहर हैं, वह किसी एक जाति व समुदाय के नहीं बल्कि समस्त मानव जाति के कल्याण के लिए अपना संदेश देते हैं। उन्होंने कहा की हमारे देश, हमारे समाज की एक विशेषता रही है कि उसमें आंतरिक कमजोरियों, आंतरिक बुराइयों को दूर करने की प्रक्रिया भी साथ-साथ चलती रहती है। इस प्रक्रिया को तेज करने के



लिए, समय समय पर संत ऋषि मुनि, महान आत्माएं अवतरित होती रही हैं। ये पुण्य आत्माएं समाज को इन बुराइयों से मुक्त करने के लिए अपना जीवन खपा देती हैं।

विधानसभा अध्यक्ष ने कार्यक्रम की सराहना करते हुए कहा कि इस प्रकार के आयोजन में साधु-संत जुट कर भविष्य के लिए समाज की दिशा क्या होगी, देश की दिशा क्या होगी,

समाज की कार्यशैली में किस तरह का बदलाव किया जाएगा इस पर मंथन करते हैं। उन्होंने कहा की संत व महापुरुषों का जीवन हम सभी के लिए प्रेरणास्रोत रहा। हमें देश के

सम्मानित पदों पर रहते हुए भी समाज सेवा से जुड़े रहना चाहिए, समाज सेवा व सामाजिक कार्यक्रमों में बढ़-चढ़ कर भाग लेना चाहिए। हमारा देश अध्यात्म व संस्कृति के बल पर आगे रहा है और बढ़ता रहेगा। उन्होंने कहा की हरिसेवा आश्रम ट्रस्ट दीनदुखी असहाय, वंचित, गरीब की सेवा के क्षेत्र में हमेशा से ही सहभागिता निभाता चला आ रहा है। ट्रस्ट द्वारा लॉकडाउन अवधि में भी गरीब असहाय लोगों की सेवा की गई थी। इस अवसर पर पतंजलि योगपीठ के आचार्य बालकृष्ण, महेंद्र रघु मणि, जगतगुरु राजराजेश्वर, महामंडलेश्वर ललितानंद, महंत कमल दास, हरिचैतनानंद जी महाराज, अचोता नंद महाराज, शिवानंद महाराज, जोगितानंद महाराज सहित सैकड़ों की संख्या में संत समाज मौजूद था।

डीएम ने ली केन्द्र पोषित, राज्य पोषित, जिला योजना की बैठक

क्राइम पेट्रोल संवाददाता

पौड़ी। केंद्र की योजनाओं के क्रियान्वयन को लेकर जिलाधिकारी पौड़ी की ओर से अधिकारियों को आवश्यक दिशा निर्देश दिए गए हैं। कलेक्ट्रेट सभागार पौड़ी में जिलाधिकारी गढ़वाल डॉ. विजय कुमार जोगदण्डे की अध्यक्षता में केन्द्र पोषित, राज्य पोषित, जिला योजना और अन्य विकास कार्यों के सम्बन्ध में बैठक आयोजित की गयी। आयोजित बैठक में जिला योजना के प्रस्तावों को अधिक सत्त, समावेशी, व्यावहारिक और प्रासंगिक बनाने के निर्देश दिये, जिससे संसाधनों का बेहतर प्रबन्धन करते हुए कम वित्तीय धनराशि में भी कम समय में अधिक-से-अधिक विकासआत्मक और जनकल्याणकारी लक्ष्य प्राप्त हो सके। जिलाधिकारी ने निर्देशित किया कि वित्तीय और भौतिक प्रगति को स्पष्ट और पारदर्शी बनाने के लिए तकनीकी व व्यावहारिक आधारित मूल्यांकन



निगरानी और सत्यापन सुनिश्चित हो। उन्होंने कहा कि स्वरोजगार से जुड़ी योजनाओं और कार्यक्रमों के लिए कम से कम 15 प्रतिशत बजट जिला योजना में अनुमोदित करें। अर्थ एवं संख्याधिकारी को निर्देशित किया कि स्वरोजगार हेतु चिन्हित किये गये लोगों तथा उनको स्वरोजगार प्रदान करने का लक्ष्य बनाये। जिला योजना में प्रस्ताव अधिक व्यावहारिक व प्रासंगिक रखे जो अनिवार्य रूप से एक अथवा

अधिक से अधिक दो वित्तीय वर्ग में जरूर पूरा हो सके। बड़े प्रस्ताव केन्द्रीय व राज्य पोषित योजनाओं में रखे। कहा कि बजट आवंटन नियमानुसार अनिवार्य रूप से 19 प्रतिशत एस.सी.एस.पी. तथा 3 प्रतिशत टीएसपी योजना में प्राथमिकता से खर्च करें। कहा कि विभागवार प्रस्ताव इस तरह बनाये जिसमें सेक्टर/कार्ययोजना की संकल्पना, उद्देश्य व लक्ष्य शामिल होने के साथ-साथ अभिनव पहल

से सम्बंधित कार्यों को भी शामिल करें। नई/चालू योजनाओं का औचित्य सहित विवरण हो तथा सतत विकास लक्ष्यों के उद्देश्यों की प्राप्ति हो। कहा कि इस बार सभी निर्माण कार्यों की मॉनिटरिंग हेतु तृतीय पक्ष जांच के लिए टास्क फोर्स विकासखण्ड वार गठित की जाये। प्रस्तावों में अन्तर्विभागीय कार्यों को पूरा करने के लिए युगपतीकरण एवं अभिसरण फलीभूत हो सके। कार्य प्रारम्भ करने से पूर्व, कार्य के समय

व पूर्ण होने पर (तीन टाइम) जियो टैगिंग करें तथा फोटोग्राफ्स उपलब्ध कराये। कहा कि सौंदर्यीकरण व साज-सज्जा के कार्यों को विभागीय मद से करवाये तथा उन्हें जिला योजना में न रखें। आयोजित बैठक में विभागीय अधिकारियों ने ऑनगोइंग विकास कार्यों और कल्याणकारी योजनाओं की वित्तीय और भौतिक प्रगति बतायी। कहा कि 15 जून तक जिला योजना प्लान के प्रस्ताव उपलब्ध कराना सुनिश्चित करें। आयोजित बैठक में मुख्य विकास अधिकारी प्रशांत आर्य, अपर जिलाधिकारी ईला गिरि, पी.डी. डीआरडीए संजीव कुमार राय, जिला विकास अधिकारी पुष्पेंद्र चौहान, पर्यटन अधिकारी प्रकाश खत्री, डीपीआरओ जितेन्द्र कुमार, खेल अधिकारी गिरीश कुमार, उरेडा अधिकारी शिव सिंह मेहरा, सहित सम्बंधित अधिकारी व कर्मचारी उपस्थित थे।

उत्तराखण्ड बोर्ड का परीक्षा परिणाम: 10वीं में मुकुल व 12वीं में दीया रहे टॉपर

नगर संवाददाता

देहरादून। उत्तराखण्ड बोर्ड का हाईस्कूल और इंटरमीडिएट का परीक्षा परिणाम घोषित हो गया है। हाईस्कूल में सुभाष इंटर कॉलेज थौलधार टिहरी के छात्र मुकुल सिलस्वाल ने टॉप किया है। मुकुल ने 99 प्रतिशत अंक हासिल किए हैं। जबकि इंटरमीडिएट में एसवीएमआईसी मायापुर हरिद्वार की छात्रा दीया राजपूत ने टॉप किया है। दीया ने 97 प्रतिशत अंक हासिल किए हैं। शिक्षा मंत्री डॉ. धन सिंह रावत की मौजूदगी में परिषद की ओर से परीक्षा परिणाम जारी किया गया। परिषद की आधिकारिक वेबसाइट पर रिजल्ट देख सकते हैं। छात्र परिषद की आधिकारिक वेबसाइट पर रिजल्ट देख सकते हैं। उत्तराखण्ड विद्यालयी शिक्षा



परिषद की सचिव डॉ. नीता तिवारी ने बताया कि हाईस्कूल की परीक्षा में 77.74 फीदसी छात्र उत्तीर्ण हुए हैं। जबकि इंटरमीडिएट का परीक्षा

फल 82.63 रहा। शिक्षा मंत्री ने टॉपर्स को बधाई दी है। बागेश्वर के मंडलसेरा की छात्रा रबीना कोरंगा ने हाईस्कूल में उत्तराखण्ड में तीसरा

स्थान प्राप्त किया है। रबीना ने 500 में से 492 अंक हासिल किए हैं। रबीना का प्रतिशत 98.40 रहा। उत्तराखण्ड में 2022 की हाईस्कूल बोर्ड

परीक्षा में बागेश्वर जनपद 87.05 फीसदी रिजल्ट के साथ प्रथम स्थान पर रहा। आज उत्तराखण्ड का 10वीं और 12वीं का परीक्षा परिणाम घोषित हो गया है। प्रदेश के शिक्षा मंत्री धनसिंह रावत ने सचिव नीता तिवारी और सभी अधिकारियों के बीच रामनगर के उत्तराखण्ड विद्यालयी शिक्षा परिषद के सभागार में रिजल्ट घोषित किया। इस साल उत्तराखण्ड की 28 मार्च से 19 अप्रैल तक हाईस्कूल व इंटरमीडिएट की परीक्षा आयोजित की गई थी। 1,333 परीक्षा केंद्रों में हाईस्कूल के 1,29,778 व इंटर के 1,13,164 परीक्षार्थी शामिल हुए थे। 25 अप्रैल से 9 मई तक मूल्यांकन का कार्य किया गया था। जिसके बाद उत्तराखण्ड विद्यालयी शिक्षा परिषद बोर्ड परीक्षा परिणाम घोषित करने की तैयारियों में जुट चुका था।

मुख्य विकास अधिकारी ने की विकास कार्यों की समीक्षा

टिहरी, क्राइम पेट्रोल संवाददाता। सीडीओ नमामि बंसल ने तीस जून से पहले कार्य योजना उपलब्ध कराए जाने के निर्देश दिए हैं। मुख्य विकास अधिकारी टिहरी गढ़वाल नमामि बंसल ने विकास भवन सभागार नई टिहरी में विकास कार्यों की समीक्षा बैठक ली। उन्होंने पशु, मत्स्य, डेयरी विकास, पर्यटन, रेशम, खादी ग्रामोद्योग आदि विभाग, जिनके द्वारा वर्ष 2022-23 की जिला योजना की कार्य योजना उपलब्ध नहीं कराई गई है, उन्हें प्राथमिकता के आधार पर कार्ययोजना तैयार कर 30 जून, 2022 से पहले पहले कार्य योजना प्रस्ताव उपलब्ध कराने के निर्देश दिए। कहा कि जिन विभागों को राज्य सेक्टर के अंतर्गत धनराशि अवमुक्त हो चुकी है तथा कार्य लंबित हैं, वे कार्यों में प्रगति लाते हुए योजनाओं को पूर्ण करना सुनिश्चित करें। अधिशासी अभियंता जल निगम इमरान अहमद तथा अधिशासी अभियंता जल संस्थान सतीश नौटियाल के

बैठक में अनुपस्थित रहने पर स्पष्टीकरण तलब किया गया। बैठक में कुछ अधिकारियों के आधी अधूरी जानकारी के साथ उपस्थित होने पर सीडीओ द्वारा नाराजगी व्यक्त करते हुए पूर्ण तैयारी के साथ बैठक में उपस्थित होने के निर्देश दिए गए। मुख्य विकास अधिकारी ने सभी रेखीय विभागों के अधिकारियों को निर्देशित किया कि बीडीसी बैठकों को गंभीरता से लेते हुए पूर्ण तैयारियों के साथ स्वयं बैठक में प्रतिभाग करना सुनिश्चित करें। सीडीओ ने मुख्य कृषि अधिकारी को निर्देशित किया कि किसान क्रेडिट कार्ड (केसीसी), किसान सम्मान निधि आदि से संबंधित जानकारी प्राथमिकता के आधार पर बैंको द्वारा लगाए जाने वाले एफएलसी में उपलब्ध कराना सुनिश्चित करें, ताकि लाभार्थियों को इसका समय से इनका लाभ सके। मुख्य शिक्षा अधिकारी ने बताया कि माध्यमिक और प्राथमिक शिक्षा में 181 क्लस्टर बनाए जाने हैं, जिनकी कार्ययोजना बनाकर एक सप्ताह में उपलब्ध करा देंगे। समाज कल्याण अधिकारी ने बताया कि विधानसभा वार लगाए जाने वाले शिविरों की कार्य योजना के प्रस्ताव बन चुके हैं जिन्हें फाइनल कर जल्दी उपलब्ध करा दिया जाएगा। बैठक में डीडीओ सुनील कुमार, एसडीएम टिहरी अपूर्वा सिंह, मुख्य शिक्षा अधिकारी एलएम चमोला, मुख्य कृषि अधिकारी अभिलाषा भट्ट, जीएम डीआईसी महेश प्रकाश, डीएचओ प्रमोद कुमार त्यागी, सेवायोजन अधिकारी विनय कुमार श्रीवास्तव, समाज कल्याण अधिकारी किशन सिंह चौहान सहित अन्य जिला स्तरीय अधिकारी उपस्थित रहे।

जनता दरबार 25 शिकायतें दर्ज, प्राथमिकता के आधार पर निस्तारित करने के दिए निर्देश

नगर संवाददाता टिहरी। जिलाधिकारी टिहरी गढ़वाल इवा आशीष श्रीवास्तव के दिशा-निर्देशन में आज विकास भवन सभागार टिहरी गढ़वाल में आयोजित जनता दरबार कार्यक्रम मुख्य विकास अधिकारी नमामि बंसल की उपस्थिति में आयोजित किया गया। इस मौके पर 25 शिकायतें/अनुरोध पत्र दर्ज किये गए, जो निराश्रित बालक बालिकाओं के पालन पोषण शिक्षा दीक्षा व्यवस्था, पुनर्वास आवंटित भूखंड परिवर्तन अथवा प्रतिकर, मोटर मार्ग निर्माण में अनियमितताएं, सड़क निर्माण कटान से क्षतिग्रस्त रास्ते को ठीक करने, पावर ग्रिड में तान्या बकायेदारों का भुगतान आदि से संबंधित थी। मुख्य विकास अधिकारी ने सभी संबंधित अधिकारियों को दर्ज शिकायतों एवं अनुरोध पत्रों पर प्राथमिकता के आधार

पर कार्य कर निस्तारित करने के निर्देश दिये।

जनता दरबार कार्यक्रम में दिनेश सिंह भंडारी पूर्व प्रधान ग्राम सभा छोटा स्यूटा विकासखंड चंबा ने सतलाना बैंक कि वन भूमि चंबा पर कूड़ा वशिष्ठ डालने पर रोक लगाने का अनुरोध किया गया, प्रकरण आवश्यक कार्रवाई हेतु डीएफओ को प्रेषित किया गया। रितिका पंवार ग्राम नाग पोस्ट ऑफिस रौणदु लंबगांव टिहरी ने निराश्रित तीन बच्चों के लालन-पालन, शिक्षा आदि की व्यवस्था हेतु अनुरोध किया गया, मुख्य विकास अधिकारी ने प्रकरण को बाल विकास विभाग, जिला पूर्ति विभाग, समाज कल्याण तथा शिक्षा विभाग को प्रेषित कर नियमानुसार आवश्यक कार्यवाही करने के निर्देश दिए। उद्योग व्यापार मंडल इकाई चंबा द्वारा राजकीय इंटर कॉलेज तल्ला चंबा में



एक माह के लिए लगाए जाने वाले बाजार मेले पर पुनर्विचार करने का अनुरोध किया गया, प्रकरण एसडीएम टिहरी एवं अधिशासी अधिकारी नगरपालिका चंबा को आवश्यक

कार्रवाई हेतु प्रेषित किया गया। मोटर मार्ग किलोमीटर 10 चगौरा, तुगाणा, अणुवा, मयकोट, राजगांव घाट तक दो सेतु सहित सड़क निर्माण कार्य में अनियमितता के प्रकरण को अधिशासी

अभियंता लोक निर्माण विभाग घनसाली को प्रेषित कर आवश्यक कार्यवाही कर आख्या रिपोर्ट प्रस्तुत करने के निर्देश दिए गए। फूलदास ग्राम भवानी (बंडल) पट्टी धमानस्यू शिवपुरी नख्खनगर द्वारा ऋषिकेश कर्णप्रयाग रेल लाइन के कारण भूमि व आवासीय मकान अधिकृत किए जाने पर अन्यत्र भूमि दिए जाने का अनुरोध किया गया, प्रकरण एसएलएओ टिहरी को प्रेषित करते हुए प्रकरण पर नियमानुसार कार्रवाई करते हुए तत्काल कृत कार्यवाही से अवगत कराने के निर्देश दिए गए। संजीदा सेक्टर 5 ए कैमसारी टिन शेड द्वारा कमरा नंबर 74 दिलाने का अनुरोध किया गया, प्रकरण को अधिशासी अधिकारी नगर पालिका टिहरी को प्रेषित कर तत्काल कार्रवाई करते हुए कृत कार्यवाही से अवगत कराने के निर्देश दिए गए।

ग्राम प्रधान संगठन की सामूहिक इस्तीफे की धमकी, अधिकारियों की कार्यप्रणाली से नाखुश



“प्रधानों का कहना था कि विकासखण्ड में कर्मचारियों की भारी कमी है। जल्द कर्मियों की कमी को दूर किया जाये। विशेषकर समाज कल्याण विभाग में उन्होंने कहा कि कर्मियों की कमी के चलते ग्रामीणों के काम बाधित हो रहे हैं। साथ में विकासखण्ड में तीन सालों से जमे हुए कर्मचारियों व अनुसेवकों का ट्रांसफर किया जाए।”

श्रीनगर गढ़वाल, क्राइम पेट्रोल संवाददाता। कीर्तिनगर ब्लॉक में राजनीतिक सरगर्मी कम होने का नाम नहीं ले रही हैं। कुछ दिन पहले ब्लॉक प्रमुख सोबन सिंह पंवार ने डीएम टिहरी को अपना इस्तीफा सौंप दिया था, हालांकि दो दिन बाद उन्होंने फिर से अपना इस्तीफा वापस ले लिया था। सोमवार को एक बार फिर प्रधान संगठन ने सामूहिक इस्तीफे की धमकी दी। इसको लेकर उन्होंने उपजिलाधिकारी को एक ज्ञापन भी दिया।

प्रधान संगठन ने सामूहिक इस्तीफे की चेतावनी देने का कारण गांवों में विकास कार्य ठप होने को बताया है। इस संबंध में ब्लॉक कीर्तिनगर के समस्त प्रधानों ने प्रधान संगठन के अध्यक्ष सनय कुकसाल के नेतृत्व में उपजिलाधिकारी कीर्तिनगर को अपनी समस्याओं से अवगत कराया। प्रधानों का कहना था कि विकासखण्ड में कर्मचारियों की भारी कमी है। जल्द कर्मियों की कमी को दूर किया जाये। विशेषकर समाज कल्याण विभाग में उन्होंने कहा कि कर्मियों की कमी के चलते ग्रामीणों के काम बाधित हो रहे हैं। साथ में विकासखण्ड में तीन सालों से जमे हुए कर्मचारियों व अनुसेवकों का ट्रांसफर किया जाए। प्रधान संगठन का कहना है कि सहायक विकास अधिकारी पंचायत, सहायक लेखाकार पंचायत, लेखाकार मनरेगा, कनिष्ठ अभियन्ता सिंचाई विभाग, ग्राम पंचायत विकास अधिकारी, ग्राम विकास अधिकारी और रोजगार सेवकों की कार्यप्रणाली संतोष जनक नहीं है। इनके कारण ग्रामीणों के काम बाधित हो रहे हैं। इन सभी का ट्रांसफर किया जाना चाहिए। कीर्तिनगर प्रधान संगठन के अध्यक्ष सनय कुकसाल ने कहा कि अगर ये मांगें जल्द से जल्द पूरी नहीं की गईं तो ब्लॉक के सभी प्रधान सामूहिक इस्तीफा देंगे। जिसकी सारी जिम्मेदारी प्रशासन की होगी।

पूर्व प्रधान उदय सिंह पुण्डीर के निधन पर शोक व्यक्त किया

देहरादून, नगर संवाददाता। जूनियर हाई स्कूल शिक्षक संघ के प्रदेश अध्यक्ष रघुवीर पुण्डीर के भाई पूर्व प्रधान रहे उदय सिंह पुण्डीर का आकस्मिक निधन हो गया। उनका अन्तिम संस्कार ऋषिकेश के पूर्णा नन्द घाट पर सैकड़ों लोगों की उपस्थिति में किया गया। स्व. पुण्डीर कई वर्षों तक ग्राम सभा जोली के प्रधान रहे। स्व. पुण्डीर की तीन पीढ़ियों ने ग्राम सभा जोली का लगातार सफल नेतृत्व किया। उनके निधन से पूरे क्षेत्र में शोक की लहर दौड़ गयी। स्व.उदय सिंह पुण्डीर ने कई वर्षों तक रामलीला में लक्ष्मण के पात्र की अदाकारी भी की। शोक व्यक्त करते हुए सेवा निवृत्त राजकीय पेंशनर्स संगठन उत्तराखंड के प्रदेश कार्यकारी अध्यक्ष बिरेन्द्र सिंह कृपाली ने कहा कि श्री पुण्डीर के आकस्मिक निधन से पूरे क्षेत्र की अपूरणीय क्षति हुई है, जिसकी भरपाई नहीं हो सकती। स्व. पुण्डीर के आकस्मिक निधन पर क्षेत्र के शिक्षकों एवं पेंशनर्स ने हार्दिक संवेदना व्यक्त की है। वे पूरे क्षेत्र के लोक प्रिय सामाजिक कार्यकर्ता थे। शोक व्यक्त करने वालों में रघुवीर सिंह पुण्डीर, बिरेन्द्र सिंह कृपाली, शूरवीर सिंह चौहान, जबर सिंह पंवार, वीरेन्द्र पोखरियाल, धर्म सिंह कृपाली, नरेन्द्र चौहान, तेजपाल मनवाल, धीरेन्द्र कृपाली, यशपाल चौहान, चन्द्र प्रकाश पाल, संदीप सोलंकी, चतर सिंह पुण्डीर, चतर सिंह मनवाल, राजेन्द्र प्रसाद बौडाई, पूर्व प्रधान नरेन्द्र नेगी, हृदय राम सेमवाल, जोत सिंह सुरियाल, भूपेन्द्र शाह, सुशील चौहान, मोहन सिंह बिष्ट आदि उपस्थित थे।

जिला स्तरीय नव संकल्प क्रियान्वयन कार्यशालाओं की तिथियां घोषित

देहरादून, नगर संवाददाता। उत्तराखण्ड प्रदेश कांग्रेस कमेटी द्वारा कांग्रेस पार्टी के उदयपुर नव संकल्प के क्रियान्वयन हेतु उत्तराखण्ड प्रदेश में 11 से 14 जून के मध्य होने वाली जिला स्तरीय नव संकल्प क्रियान्वयन कार्यशालाओं की तिथियां घोषित कर दी हैं। उपरोक्त जानकारी देते हुए प्रदेश कांग्रेस महामंत्री संगठन विजय सारस्वत ने बताया कि राजधानी देहरादून में आयोजित दो दिवसीय नव संकल्प क्रियान्वयन कार्यशाला में उत्तराखंड में पार्टी संगठन की मजबूती पर हुई व्यापक चर्चा व उदयपुर नव संकल्प को पार्टी के बूथ स्तर तक पहुंचाने की दृष्टि से दिनांक 11 से 14 जून के मध्य जिला स्तर पर नव संकल्प क्रियान्वयन कार्यशालाओं का आयोजन किया जा रहा है जिसके लिए सभी जिला एवं महानगर अध्यक्षों की सहमति से तिथियां घोषित कर दी गई हैं।

संपादकीय.....

मानकों के अनुरूप आखिर क्यों नहीं बन रही ईडब्ल्यूएस इकाईयां

अपर मुख्य सचिव आवास आनन्द बर्द्धन ने आवास विभाग के अन्तर्गत उत्तराखण्ड आवास एवं नगर विकास प्राधिकरण, नगर एवं ग्राम नियोजन एवं उत्तराखण्ड विकास परिषद के कार्यों की समीक्षा की। बैठक में अपर मुख्य सचिव, आवास आनन्द बर्द्धन ने गुप हाउसिंग परियोजनाओं में विकासकर्ताओं द्वारा निर्धारित मानकों के अनुरूप ईडब्ल्यूएस इकाईयां न बनाये जाने पर रोष प्रकट किया तथा सभी विकास प्राधिकरणों को निर्देशित किया गया कि तीन दिन के अन्तर्गत सभी गुप हाउसिंग परियोजनाओं पर ईडब्ल्यूएस0 निर्माण एवं शेल्टर फण्ड पर स्थिति स्पष्ट की जाए और ईडब्ल्यूएस0 निर्माण न करने पर विकासकर्ताओं के साथ-साथ प्राधिकरणों के कर्मचारियों का उतरदायित्व निर्धारित कर कार्यवाही की जाए। महायोजनाओं की प्रगति पर मुख्य नगर एवं ग्राम नियोजक का निर्देशित किया गया कि वह स्थानीय आवश्यकता के अनुरूप महायोजना तैयार करने हेतु द्रुतगति से कार्य सुनिश्चित करें। एकल आवासीय मानचित्रों के निस्तारण में हो रहे बिलम्ब पर अपर मुख्य सचिव द्वारा रोष व्यक्त किया गया तथा प्रक्रिया के सरलीकरण किये जाने के साथ-साथ उपविधि में भी तदनुसार व्यवस्था किये जाने के लिए संयुक्त मुख्य प्रशासक, उडा की अध्यक्षता में एक समिति का गठन किये जाने के निर्देश दिये गये। इस समिति में मुख्य नगर नियोजक के साथ-साथ एम0डी0डी0ए0 से भी एक अभियन्ता को नामित किये जाने के निर्देश दिये गये। उक्त समिति से एक सप्ताह में अपनी रिपोर्ट प्राप्त कर अग्रेतर कार्यवाही करने के निर्देश दिये गये। बैठक में यह भी निर्देश दिये गये कि आवास एवं विकास परिषद के अन्तर्गत रिक्त परिसम्पत्तियों की नीलामी पर कार्यवाही प्रारम्भ किए जाए। ऐसे प्रकरण जिनमें उत्तर प्रदेश आवास विकास परिषद द्वारा पूर्व में आवंटन किये गये हैं और इनके सापेक्ष धनराशि भी परिषद के खाते में जमा की जा चुकी है, को एक अभियान चलाकर शीघ्रता से निस्तारित किया जाए।

गंगनहर में नहाते समय डूबे पांच युवक, दो की मौत

रुड़की, क्राइम पेट्रोल संवाददाता। गंगनहर में नहाते समय पांच युवकों के डूबने की खबर है। जल पुलिस के गोताखोरों ने तीन युवकों को सकुशल बचा लिया। गंगनहर में डूबने से दो युवकों की मौत हो गई। पांच दोस्त बाइक पर सवार होकर रुड़की गंगनहर में नहाने के लिए सोलानी पार्क आए थे। दोपहर के समय सभी युवक गंगनहर में नहा रहे थे। इसी दौरान अचानक सभी पांच युवक गंगनहर में डूबने लगे। युवकों को डूबता देख आस-पास मौजूद लोगों ने शोर मचाया। कुछ ही दूरी पर स्थित जल पुलिस के गोताखोर शोर की आवाज सुनकर मौके पर पहुंचे।

भारत में ईवी 6 के लॉन्च के साथ किया हुई इलेक्ट्रिक



नगर संवाददाता देहरादून। देश में सबसे तेजी से बढ़ते कार निर्माताओं में से एक किया इंडिया ने आज भारत के लिए ईवी 6 की कीमत की घोषणा कर दी है भारत में इसकी शुरुआती कीमत 59.95 लाख रुपये रखी गई है कंपनी ने इस मौके पर कहा कि किया इंडिया की मूल कंपनी किया कॉर्पोरेशन वैश्विक बाजारों में 2027 तक 14 बीईवी लॉन्च करेगी जो वैश्विक स्तर पर सस्टेनेबल मोबिलिटी पर ध्यान केंद्रित करने की दिशा में एक बड़ा कदम है किया इंडिया भारतीय बाजार के लिए अन्य ईवी का मूल्यांकन कर रही है इसी के साथ ही कंपनी ने आरवी बॉडी टाइप में 2025 तक लॉन्च की जाने वाली भारत केंद्रित ईवी को विकसित करने की अपनी योजना की भी पुष्टि की है।

किया इंडिया के प्रबंध निदेशक और सीईओ, ताए जिन पार्क ने घोषणा पर टिप्पणी करते हुए कहा भारत का विस्तृत ग्राहक आधार हमें

प्रेरित करता है हमारी रणनीति यही है कि किस प्रकार ग्राहकों की आकांक्षाओं के साथ तालमेल बैठाया जाए हमारा पूरा जोर तेजी से विकसित हो रहे ग्राहकों की जरूरतों को पूरा करने पर है अब हम ईवी इंफ्रास्ट्रक्चर के अनुसंधान एवं विकास, निर्माण एवं विकास में अपने नए निवेश के साथ भारत में अपने सफर के अगले चरण के लिए पूरी तरह से तैयार हैं हम केबिन के भीतर बेहतरीन अनुभव प्रदान करने रेंज की चिंता को कम करने के लिए एक संपूर्ण विस्तृत रेंज और हमारे अन्य उत्पादों की तरह ड्राइविंग के बेमिसाल रोमांच का अहसास देने के लिए फ्यूचरिस्टिक और सस्टेनेबल बीईवी पेश करने जा रहे हैं देश की जरूरतों के अनुरूप हमने ईवी की घोषणा की है जिसमें आरवी बॉडी टाइप में एक भारत केंद्रित बीईवी को 2025 में लॉन्च किया जाना है यह भारत और हमारे आधुनिक भारतीय ग्राहकों को भविष्य में एक शानदार इलेक्ट्रिक पर्फॉमेंस प्रदान करने की हमारी प्रतिबद्धता

का एक प्रमाण है। देश के एक टिकाऊ भविष्य की ओर भारत सरकार के प्रयास इलेक्ट्रिक वाहनों के लिए हमारी पहल का समर्थन करते हैं। यह एक ऐसा उद्योग है जो अभी भी देश में प्रारंभिक अवस्था में है।" उन्होंने आगे कहा हमें विश्व स्तर पर अपनी सर्वश्रेष्ठ कार, किया ईवी6 के साथ भारत में इलेक्ट्रिक व्हीकल सेगमेंट में प्रवेश करने पर बेहद गर्व है और मुझे विश्वास है कि यह हमारे अन्य उत्पादों की तरह ही एक गेमचेंजर साबित होगा। मुझे विश्वास है कि ईवी6 इलेक्ट्रिक मोबिलिटी को और भी मजेदार बना देगी और इसी के साथ ही यह अपने ग्राहकों को एक सुखद ड्राइविंग अनुभव प्रदान करेगी। इसकी पर्यावरण के अनुकूल सामग्री, एडवांस तकनीक और अत्यधिक कुशल इलेक्ट्रिक पावरट्रेन के साथ, ईवी 6 सिर्फ एक उत्पाद मात्र ही नहीं है बल्कि यह हमारे तकनीकी कौशल और क्षमताओं की झांकी भी है।

अमेजन ने की 7 से 12 जून 2022 तक मानसून कार्निवाल की घोषणा

देहरादून, नगर संवाददाता। भारत में मानसून के मौसम की शुरुआत के साथ अमेजन डॉट इन को 07जून2022 से अपने मानसून कार्निवाल की घोषणा करते हुए काफी खुशी हो रही है यह शॉपिंग इवेंट ग्राहकों को वाटरप्रूफ स्मार्टफोन और गैजेट्स कंज्यूमर इलेक्ट्रॉनिक्स टीवी होम और किचन एप्लाइंसेस ग्रासरी ब्यूटी और फैशन आदि श्रेणी में हजारों उत्पादों पर आकर्षक डीलस और अतिरिक्त कैशबैक प्रदान करेगा मानसून कार्निवाल के दौरान उपभोक्ता सैमसंग रेडमी बोट चुम्बक लोरियाल क्रॉक्स हश पपीज द स्लीप कंपनी जैसे ब्रांड्स की खरीदारी पर बड़ी बचत की उम्मीद कर सकते हैं। ग्राहक अधिक बचत कर सकते हैं और किफायती फाइनेंस विकल्पों की एक विस्तृत श्रृंखला में से अपने लिए विकल्प चुन सकते हैं जैसे बैंक ऑफ बड़ौदा क्रेडिट कार्ड और सिटी बैंक क्रेडिट और डेबिट कार्ड पर 10प्रतिशत इंस्टैंट बैंक डिस्काउंट क्रेडिटडिबिट ईएमआई ट्रांजैक्शन डेबिट और क्रेडिट कार्ड पर नो-कॉस्ट ईएमआई एक्सचेंज ऑफर आदि अमेजन पे यूजर्स 11और12जून 2022 को आकर्षक कैशबैक रिवाइड पाने का अतिरिक्त लाभ भी उठा सकते हैं। यहां कुछ उत्पाद दिए गए हैं जिन्हें ग्राहक अमेजन डॉट इन मानसून कार्निवाल में विक्रेताओं द्वारा 60 प्रतिशत तक की छूट और अतिरिक्त डीलस के साथ चुन सकते हैं यहां डालिए उत्पादों पर एक नजर स्मार्टफोन गैजेट्स और मोबाइल एक्सेसरीज रेडीमी नोट 11 (हॉरीजोन ब्लू 4जीबीरैम, 64जीबी स्टोरेज) रेडमी नोट 11 90 हर्ट्ज एफएचडी प्लस (1080*2400) एमोलेड डिस्ले 8एमपी अल्ट्रा-वाइड 2एमपी मैक्रो और पोर्ट्रेट लेंस के साथ 50एमपी क्वाड रियर कैमरा और 13एमपी फ्रंट कैमरा के साथ आता है इसमें हैं 5000 एमएएच की बड़ी बैटरी जो आती है 33वाट प्रो फास्ट चार्जर और टाइप सी कनेक्टिविटी के साथ इसमें है एमआईयूआई 13 जो प्रदान करता है एडवांस प्राइवैसी और सेपटी प्रोटेक्शन ये हैंड्स-फ्री अलेक्जा अनुभव भी प्रदान करता है और ये अमेजन डॉट इन पर लगभग 12,999 रुपए में उपलब्ध है। सैमसंग गैलेक्सी एम32 (लाइटब्लू 6जीबी रैम, 128जीबी) यह फोन सेगमेंट बेस्ट एफएचडी प्लस एसएमोलेड 90 हर्ट्ज डिस्ले के साथ आता है और इसे बिंग मोन्ट्रि के नाम से जाना जाता है इसमें 15वाट इन-बॉक्स चार्जर के साथ 6000 एमएएच बैटरी 64एमपी क्वाड कैमरा 20एमपी फ्रंट कैमरा और मेडियाटेक जी80 जैसे फीचर्स हैं। अमेजन डॉट इन पर ये 16,999 रुपए में उपलब्ध है। होम एप्लाइंसेस और टीवी आईएफबी 6किग्रा 5स्टार फुली ऑटोमैटिक फ्रंट-लोडिंग वॉशिंग मशीन आईएफबी की यह वॉशिंग मशीन एक छोटे परिवार के लिए एकदम सही है और विशेष फीचर्स के साथ आती है जैसे नरमी से धुलाई के लिए एक्वा एनर्जी यह एलर्जी को भी दूर करता है और डिटर्जेंट की बर्बादी को रोकता है क्रिसेंट मून ड्रम जेंटल वाटर कुशन बनाता है जो कपड़ों को नुकसान से बचाता है और बेहतर ढंग से बने इसके छेद वांछित वॉश परिणाम प्राप्त करने के लिए आवश्यक यांत्रिक क्रिया प्रदान करते हैं और लॉन्ड्री ऐड-ऑन विकल्प, आपको साइकिल को रोकने और धुलाई के दौरान और कपड़े डालने की सुविधा देता है यह मशीन 4 साल की उत्पाद वारंटी उच्च-निम्न वोल्टेज सुरक्षा चाइल्ड लॉक और बहुत कुछ के साथ आती है यह लगभग 22,490 रुपए में अमेजन डॉट इन पर उपलब्ध है। रेडमी 80 सेमी (32 इंच) एचडी रेडी स्मार्ट एलईडी टीवी बारिश के दिनों का मजा लेने के लिए घर पर ऑल-राउंड स्मार्ट मनोरंजन प्राप्त करें रेडमी स्मार्ट टीवी एचडी रेडी (1366*768) डिस्ले 20 वाट पावरफुल स्टीरियो स्पीकर के साथ आता है इसमें है डॉल्बी ऑडियो डीटीएस वर्चुअल एक्स और डीटीएस-एचडी जीवंत पिक्चर इंजन डुअल बैंड वाई-फाई एंड्रॉयड टीवी11 क्रोमकास्ट बिल्ट-इन, प्ब्लू इंटीग्रेशन के साथ पैचवॉल 4, पैरेंटल लॉक के साथ किड्स मोड, 1 जीबी रैम, 8 जीबी स्टोरेज और बहुत कुछ।

मानवाधिकार संगठन ने किया पौधारोपण, बच्चों के लिए चित्रकला प्रतियोगिता आयोजित

क्राइम पेट्रोल संवाददाता देहरादून। मानवाधिकार एवं सामाजिक न्याय संगठन द्वारा विश्व पर्यावरण दिवस के अवसर पर वर्ड 35 में संगठन के चेयरमैन सचिन जैन के दिशा निर्देश में टर्निंग प्वाइंट स्कूल की प्रधानाध्यापिका सारिका चौधरी की उपस्थिति में पौधारोपण किया गया। पौधारोपण कार्यक्रम में स्कूल के बच्चों ने भी बढ़-चढ़कर भाग लिया और विभिन्न प्रजातियों के पौधे लगाए। साथ ही चित्रकला प्रतियोगिता भी बच्चों के लिए आयोजित की गई, जिसमें बहुत ही सुंदर और मनमोहक तरीके से बच्चों ने तरह-तरह के रंग उकेरे। कार्यक्रम में भाग लेने वाले बच्चों के नाम गर्वित शर्मा, आयुष, संपत राय, आराध्य जोशी, अबीर,



काजी, लावण्या मल, अहाना शर्मा, हार्दिक मेहरा, आर्यभट्ट, वेदांत कैंतुरा, प्रीति चौहान, महक खान, जोया, बिलाल, श्रेयांश सिंह, राधिका, मान्यता नेगी, नव्या, अर्चित चौधरी, जय कोठारी, छवि कौशल, आरव कौशल आदि बच्चों ने प्रतिभाग किया। इस अवसर पर संगठन के चेयरमैन सचिन जैन ने कहा कि वृक्ष लगाना बहुत बड़ी बात नहीं है लेकिन उसकी देखभाल करना करना यह बहुत बड़ी बात है। यह जिम्मेदारी जो वृक्ष लगाता है वह संकल्प लेकर वृक्ष लगाए ताकि वह वृक्ष सही समय पर फल दे और छाया दे ऑक्सीजन दे और प्रकृति की सुंदरता भी बढ़ाए। इस मौके पर संगठन की प्रदेश अध्यक्ष मधु जैन ने कहा कि सांसें हो रही कम आओ पेड़ लगाएं हम प्रकृति का संरक्षण करना हम सब का कर्तव्य है।

वनवासी महासती अंजना के जीवन चरित्र को संगीतमय नृत्य-नाटिका के माध्यम से दिखाया गया



देहरादून, नगर संवाददाता। जैन मिलन एकता परिवार व वीतराग विज्ञान पाठशाला परिवार द्वारा सदा काल की भांति जैन धर्म के गौरव महापुरुषों की श्रृंखला में एकता की अध्यक्ष वीरांगना विना जैन के निर्देशन में वनवासी महासती अंजना के जीवन चरित्र को संगीतमय नृत्य-नाटिका के रूप में दिखाया गया। कार्यक्रम में मुख्य रूप से कैंट विधायक सविता कपूर, जैन समाज के अध्यक्ष विनोद कुमार जैन उपस्थित रहे। कार्यक्रम का मुख्य उद्देश्य है यह है कि आज के इस भौतिक युग में विषयों में अंधा होता हुआ बाल जगत विषयों की ओर की अंधी दौड़ से बचे, जैन धर्म के संस्कारों को रोपित करना है ताकि जैन धर्म के महापुरुषों के जीवन चरित्र द्वारा वर्तमान में अनेक आपदाओं के आने पर भी हम सभी जीवन जीने की कला को सीख सकें। महा सती अंजना के मुख्य कलाकारों की भूमिका वीरांगना चारु शर्मा, वंदना जैन, हर्षिदा जैन, दीपशिखा जैन, लवी जैन, संगीता जैन, पलक जैन, रचना जैन, बबीता जैन, प्रीति जैन, मोनिका जैन, ज्योति, आशी, सरिता आदि वीरांगनाओं ने निभाई। जैन समाज के नवनिर्वाचित कर्मठ अध्यक्ष विनोद कुमार जैन ने कार्यक्रम की भूरी भूरी प्रशंसा करते हुए कहा कि मैं प्रारंभ से ही देख रहा हूँ कि हमारी बहन बीना जैन जैन समाज में जैन धर्म के संस्कारों को रोपित करने का और महापुरुषों के जीवन चरित्रों को यहां नाटकों के माध्यम से प्रस्तुत करके जैन समाज पर बहुत उपकार कर रही हैं। आज यहां बच्चों का कार्यक्रम देखकर बहुत ही हर्ष हुआ, छोटे-छोटे बच्चे जैन धर्म को, कविताओं के माध्यम से पूरे उत्साह के साथ आत्मसात कर रहे थे, बहुत ही प्रसन्नता हुई यह हमारे समाज के भावी कर्णधार है, हमारी बहनों ने जैन धर्म की महान सती अंजना के जीवन को प्रस्तुत करके वास्तव में हमें शिक्षा दी है कि अपने जीवन में अनेक प्रकार की आपदाओं के आने पर भी उनका सामना करते हुए हमें अपने भीतर जिनेंद्र भगवान का, मुनिराजो का, उनके उपदेशों का हमें निरंतर स्मरण सदैव रखना चाहिए, यही हमें वर्तमान काल में बहुत बड़ी औषधि है, मैं समाज की ओर से इन बच्चों का अभिनंदन करता हूँ बच्चों का बहनों का, पूरी टीम का अभिनंदन करता हूँ और यह भावना करता हूँ कि भविष्य में भी इसी प्रकार समाज की सेवा और संस्कार देने का कार्य करती रहे। इस अवसर पर केंद्रीय महिला संयोजिका मधु जैन ने कहा कि विना जैन ने कहा कि मैं जैन मिलन की हर शाखा में जाती हूँ जिसमें विना जैन जी द्वारा अंकुरित धर्म के बीज मौजूद नजर आये।

शूटिंग में त्रिशला ने जीता स्वर्ण



देहरादून, नगर संवाददाता। 20वीं उत्तराखंड राज्य निशानेबाजी चौपियनशिप में देहरादून की त्रिशला मलिक ने 25 मीटर स्पोर्ट्स पिस्टल आईएसएसएफ सीनियर महिला स्पर्धा में व्यक्तिगत स्वर्ण पदक जीता। त्रिशला राष्ट्रीय स्तर की पिस्टल शूटर हैं और राष्ट्रीय स्तर पर उत्तराखंड का प्रतिनिधित्व करने वाली 25 मीटर सीनियर स्पोर्ट महिला वर्ग में राष्ट्रीय टीम चयन परीक्षण स्तर पर खेल रही हैं। इसके अलावा वह पहली बार 25 मीटर स्टैंडर्ड पिस्टल महिला स्पर्धा में खेली और इसमें व्यक्तिगत रूप से रजत पदक जीता। त्रिशला मलिक को १६ अंतर्राष्ट्रीय कोच मयंक मारवाह जी द्वारा प्रशिक्षित और सलाह दी जाती है, जो अब 22 वर्षों से अधिक समय से कोच हैं। त्रिशला न केवल एक राष्ट्रीय निशानेबाज हैं, बल्कि भारत के माननीय सर्वोच्च न्यायालय में एक अभ्यास अधिवक्ता हैं, इसके अलावा वह विभिन्न संगठनों से जुड़ी एक सामाजिक कार्यकर्ता हैं, जो कानूनी जागरूकता और शिक्षा सहित समाज के लिए विभिन्न प्रकार के सामाजिक कल्याण में लिप्त हैं।



‘फरिस्ता’ बनी एसडीआरएफ

पिथौरागढ़, नरेंद्र क्षेत्री। देवीय आपदा, सड़क दुर्घटनाओं समेत आपातकाली तमाम स्थितियों में लोगों के लिए एसडीआरएफ फरिस्ता बन चुकी है। घायल लोगों, दुरुह जगह फंसे लोगों को सुरक्षित जगह पहुंचाने के लिए एसडीआरएफ के जवान अपना जीवन जोखिम में होने की भी परवाह नहीं करती है। और एक दफा मंगलवार सुबह हादसा हुआ और चार लोगों के लिए एसडीआरएफ मदद लेकर पहुंची।

मिली जानकारी के अनुसार गुरना मंदिर के पास पिकअप वाहन दुर्घटना हुई, जिसमें एसडीआरएफ उत्तराखंड पुलिस ने चार लोगों को रेस्क्यू किया। एसडीआरएफ टीम को पुलिस लाइन पिथौरागढ़ द्वारा सूचित किया गया कि गुरना माता मंदिर के समीप इग्यार देवी के पास एक पिक अप वाहन दुर्घटनाग्रस्त हो गया है। सूचना मिलते ही एसडीआरएफ पोस्ट पिथौरागढ़ से उप निरीक्षक अर्जुन सिंह बिष्ट के नेतृत्व में टीम तत्काल घटनास्थल पर पहुंची। एसडीआरएफ टीम को घटनास्थल पर पता चला कि उक्त वाहन में 4 लोग सवार थे। जो मजदूरी जैसे दरी, मैट, आदि बनाने का कार्य करते हैं। गुरना माता मंदिर के समीप इग्यार देवी के पास वाहन डिवाइडर से टकराकर दुर्घटनाग्रस्त होकर पलट गया। जिससे वाहन में सवार लोग वाहन से छिटककर 150 मीटर गहरी खाई में गिर गए। एसडीआरएफ टीम द्वारा लगभग 150 मीटर गहरी खाई में उतरकर सर्वे एंड रेस्क्यू ऑपरेशन शुरू किया गया। सर्चिंग के दौरान 4 लोग खाई में घायल अवस्था में दिखाई दिए। एसडीआरएफ टीम द्वारा त्वरित रेस्क्यू कर सभी घायलों को खाई से मुख्य मार्ग तक पहुंचाया गया व उसके उपरांत सर्वप्रथम प्राथमिक उपचार देकर 108 के माध्यम से जिला अस्पताल भेजा गया। घायलों की पहचान बछेड़ी भोगपुर निवासी मोबीन और सुभान तथा मुरादाबाद निवासी रबीन और यूनासिब के रूप में हुई है।

कैबिनेट मंत्री गणेश जोशी ने की सिंचाई विभाग के माध्यम से हो रहे विकास कार्यों की समीक्षा



देहरादून, नगर संवाददाता। प्रदेश के कृषि एवं ग्राम्य विकास मंत्री गणेश जोशी ने अपने कैम्प कार्यालय में मसूरी विधानसभा क्षेत्र के अर्न्तगत सिंचाई विभाग के अधीन मुख्यमंत्री घोषणा एवं अन्य विकास कार्यों की समीक्षा की। उन्होंने कहा कि बरसात के दौरान तटीय क्षेत्रों में निवासरत लोगों को दिक्कत न हो, यह हमारी प्राथमिकता होनी चाहिए। उन्होंने कहा कि किशन नगर वार्ड में नाला निर्माण किया जाना आवश्यक है। उन्होंने अधिकारियों से कहा कि वह तत्काल संयुक्त निरीक्षण करें और बरसात से पहले इस कार्य को पूर्ण करना सुनिश्चित करें। मंत्री ने कहा कि नाले की सफाई के लिए नगर निगम एवं अवैध कब्जों के लिए राजस्व विभाग से समन्वय स्थापित किया जाए। उन्होंने रिस्पना नदी में लगभग चार करोड़ से चल रहे सुरक्षात्मक कार्य की प्रगति भी जानी। मंत्री ने कहा कि बरसात से पूर्व इसे पूर्ण करें ताकि भारी बारिश के दौरान क्षेत्रवासियों को दिक्कत न हो। मंत्री ने मुख्यमंत्री घोषणाओं के सम्बन्ध में भी अधिकारियों से चर्चा की। अधिकारियों ने बताया कि विभागीय स्तर से होते हुए सभी कार्यों के आगणन शासन पहुंच गये हैं। जिन विकास कार्यों की निविदाएं हो चुकी हैं, उन्हें तत्काल प्रारम्भ करने के निर्देश मंत्री ने दिये। मिट्टी बेहड़ी की सैन्य भूमि के स्थान पर कोल्हूपानी में दी गयी भूमि में पुश्ता निर्माण करने के काम को भी तैजी से करवाने के निर्देश मंत्री ने दिये। उन्होंने मालदेवता, क्यारा, सिल्ला, भितरली आदि क्षेत्रों में सिंचाई विभाग से होने वाले कामों को करवाने के निर्देश भी अधिकारियों को दिये। इस अवसर पर पार्षद नन्दनी शर्मा, मुख्य अभियंता आरसी तिवारी, ईई राजेश लाम्बा, ईई आरसी उनियाल सहित अन्य अधिकारीगण उपस्थित रहे।

आइकॉनिक सप्ताह के विषय पर मुख्य आयकर आयुक्त ने डाला



अफजाल अहमद

देहरादून। आजादी के अमृत महोत्सव के उपलक्ष्य में प्रधानमंत्री नरेंद्र मोदी द्वारा आइकॉनिक सप्ताह के शुभारंभ का सीधा प्रसारण यहां आयकर विभाग की ओर से नेहरू ऑडिटोरियम ओएनजीसी में प्रदर्शित किया गया। इस मौके पर विभाग की ओर से अपने आगे के आयोजनों के बारे में भी बताया गया। सोमवार को विज्ञान भवन दिल्ली में आयोजित कार्यक्रम का सीधा प्रसारण देश के 75 शहरों में एक साथ किया गया। इस मौके पर बताया गया कि आजादी का अमृत महोत्सव की आधिकारिक यात्रा 12 मार्च, 2021 को स्वतंत्रता की 75वीं वर्षगांठ से 75 सप्ताह पूर्व प्रारम्भ हुई थी और उसके एक वर्ष बाद अर्थात् 15 अगस्त 2023 को सम्पन्न होगी। इस श्वाइकॉनिक सप्ताह को 6 जून से 11 जून 2022 तक मनाने के लिए भारत सरकार द्वारा वित्त मंत्रालय एवं कॉर्पोरेट कार्य मंत्रालय को नामित किया गया है। इस श्वाइकॉनिक सप्ताह के दौरान श्वाजादी का अमृत महोत्सव के आइकॉनिक विषय को ध्यान में रखते हुए दोनों मंत्रालयों के विभिन्न विभागों द्वारा पुरे भारत वर्ष में अनेक कार्यक्रम आयोजित किए जाएंगे। इस अवसर पर मुख्य आयकर आयुक्त कृणवंत सहाय ने आइकॉनिक सप्ताह के विषय वस्तु पर प्रकाश डालते हुए वित्त मंत्रालय द्वारा उठाए जा रहे कदमों का परिचय करवाया तथा यह भी बताया कि आयकर विभाग आने वाले समय में चुनौतियों का सामना किस प्रकार करेगा। उनके द्वारा यह भी बताया गया कि यह महोत्सव उन सभी लोगों को समर्पित है, जिनके कठिन परिश्रम के कारण हमारा देश विकास की नई ऊँचाईयां छु रहा है। इस मौके पर प्रधान आयकर आयुक्त, देहरादून सुनील वर्मा, आयकर आयुक्त (अपील), देहरादून नरेंद्र सिंह जंगपांगी, आयकर विभाग के समस्त अधिकारी एवं कर्मचारी तथा केंद्र सरकार के अन्य विभिन्न विभागों आरबीआई, सेबी, केंद्रीय वस्तु एवं सेवाकर, पोस्टल डिपार्टमेंट के वरिष्ठ अधिकारी मौजूद रहे। इसके अतिरिक्त राष्ट्रीयकृत बैंकों के वरिष्ठ अधिकारी चाटर्ड एकाउंटेंट, अधिवक्ता एवं शहर के करदाताओं विशेषकर ओएनजीसीने भी अपनी उपस्थिति दर्ज कराई।

मन में हो जज्बा तो कोई काम असंभव नहीं

नगर संवाददाता

देहरादून। मुख्यमंत्री पुष्कर सिंह धामी से मुख्यमंत्री आवास में माउंट एवरेस्ट पर बिना ऑक्सीजन सपोर्ट के राष्ट्रगान गाने वाले विंग कमांडर विक्रांत उनियाल ने भेंट की। मुख्यमंत्री ने विंग कमांडर विक्रांत उनियाल को सम्मानित कर उनके देश भक्ति के जज्बे की प्रशंसा करते हुए कहा कि उनका यह प्रयास युवाओं को देशभक्ति की प्रेरणा देने वाला है। मुख्यमंत्री ने कहा कि विंग कमांडर उनियाल के इस सराहनीय प्रयास से उत्तराखंड का भी सम्मान बढ़ा है। वह पहले व्यक्ति हैं जिन्होंने माउंट एवरेस्ट पर यह सराहनीय प्रयास



किया है। उन्होंने यह साबित किया है कि मन में कुछ करने का जज्बा हो तो कोई भी कार्य असंभव नहीं है। एवरेस्ट पर चढ़ाई कर बिना आक्सीजन के राष्ट्रगान गाकर उन्होंने स्वतंत्रता संग्राम के अनाम सेनानियों को भी सम्मान देने का कार्य किया है।